

四庫全書

子部

欽定四庫全書

山堂肆考卷二百三十八

明 彭大翼 撰

補遺

總鳥獸魚蟲

燕狂鶯喜

禽經鶴以怨望鵠以貪顧雞以嗔睨鴨以怒瞋雀以猜
瞿燕以狂盱鶯以喜囀烏以悲啼鳶以饑鳴鶴以潔唳
鳬以凶叫鵠以愁嘯

鶴陰鴈陽

鶴愛陰而惡陽鴈愛陽而惡陰易曰鶴鳴在陰傳曰鴻鴈隨陽故汲冢書目鶴為陰羽禹貢名鴈為陽鳥

風胎雨穀

言禽獸於風中孕胎雨中生雛也

風湧雨鳴

狔將風則湧翬將雨則鳴故以狔識風以翬識雨

惴栗肖翹

惴與微息而動之物附於地者也乃蝸蜒之類肖小也
翹輕也飛物乃蜂蝶之類莊子曰惴與肖翹莫不失其
性

萼尾希草

書堯典仲春鳥獸萼尾仲夏鳥獸希草仲秋鳥獸毛毳
仲冬鳥獸毼毛注云乳化曰萼交接曰尾希草毛希而
革易也毛毳毛落更生潤澤鮮好也毼毛生與毳細毛
以自溫也

兵曹鳥

唐崔希高仁孝友悌丁母憂哀毀過禮嘗為并州兵曹廳前藜葦有小鳥如鷓鴣來巢孕卵五色形如雞子數日穀毀雛見已大於母月餘五色成文其大如鶩馴擾閒暇頃之飛翔時歸舊所人號為兵曹鳥

主簿蟲

尚書故實浙中舊無蝎有人為金壇簿攜數十於公宇始有焉人因呼為主簿蟲

服翼

即蝙蝠也

題肩

即鷹也一作鵠鵠

桀步

埤雅螭橫行故謂之桀步

跂行

凡有生之類行皆曰跂又跂行蠕動方以類分

齧齧

良馬低頭口至齧曰齧齧漢王褒傳駕齧齧

促鱗

小魚也文選何異促鱗之游汀渟

雕虎

文選雕虎嘯而清風起雕謂虎文如雕也

錦驥

驢子也一曰錦驥鞍帕也

將雛

文選似鴻鴈之將雛羣鳴號乎沙漠

鳴子

文選悽戾辛酸嚶嚶關關若離鴻之鳴子也含胡嚶諧
雍雍喈喈若羣雛之從母也

童羖

小雅由醉之言俾出童羖注云童羖無角之羖羊必無
之物也若醉而妄言則將罰汝使出童羖設言必無之

物以恐之也

賓鴻

月令鴻鴈來賓

鱣岫

大魚如山也六朝文視鱣岫之吐翕

鼃梁

大鼃如梁也

蟾斧

古檄以螭蚪之斧禦隆車之隧

螭兵

謂其披堅執銳也

魚牀

唐詩魚牀侵水岸言魚宿處如牀也

蛙井

莊子井蛙不可語于海者拘于虛也

鳳仁麟義

薛道衡文足足懷仁般般擾義足足鳳也般般麟也說
文鳳鳴節節足足相如封禪書般般之獸樂我君囿

鴈信鴻智

禽經鸛鸛之信不如鴈周周之智不如鴻

瘼狗

左哀十二年衛子木曰長木之斃無不標也國狗之瘼
無不噬也況大國乎瘼狂也又狂犬曰獠子

游臬

惡鳥也又游騏天上獸也子虛賦射游騏

飾玉

馬有名六玉虬者謂駕六馬以玉飾其鞭勒也

吐金

舍利本鳥名文選又曰舍利獸也性吐金故名舍利

葱韃

青牛也帝耕籍田取用之文選葱韃服于縹輓

艾豨

牡豕也

月駟

月精為馬故云文選稟氣靈淵受精皎月

霜鱗

唐皮日休釣侶詩一斗霜鱗換濁醪按吳中買魚論斗買酒論斤

螢彩

螢火也古詩螢彩繞梁飛

雉膏

易曰雉膏不食雉膏食之美者九三不得祿位猶不食雉膏也

屬貌屬言

五行傳雞畜之有冠翼者屬貌犬畜之以口吠者屬言羊畜之遠視者屬視豕畜之居閑衛而聽者屬聽牛畜之任重者屬思

善肥善瘦

徐鉉曰豕善肥羊善瘦

愛力愛毛

禽經鴻愛力遇風迅舉孔雀愛毛遇雨高止

好步好躑

埤雅短脚者多伏長脚者多立脚近尾者好步脚近臆者好躑多伏鳴鶩之類是也多立鸛鶴之類是也又曰陸生之鳥味多銳而善啄水生之鳥味多圓而善啞善啞亦鳴鶩之類善啄亦鸛鶴之類

足蹠足䟽

鴨鴈醜指間有幕其足蹠雞雉醜指間無幕其足䟽

性羣性麗

埤雅犬性獨狐性孤羊性羣鹿性麗麗旅行也

獨脚蜂

本草獨脚蜂黑色一足連樹根不得去出嶺南

反鼻蟲

山海經援翼之山有蝮蟲色如綬文鼻上有針名反鼻

蟲大者重百餘斤

飛生鳥

續博物志江浙間有鳥名飛生狐首四足飛而生子即
隨母之後婦人有難產者以其爪置之胸腹間立效

翻明雞

洞冥記祝雞公得遠飛之卵伏之名翻明雞狀如鶴色
紫八翼翼下有目亦曰明羽雞

化水魚

澄邁縣潭中有異魚如鯉人取而烹之則化為水禱雨
即應

嗅石獸

拾遺記瀛洲有嗅石獸嗅地則鳴地中有金玉處上雖
有石壓之吹之則開

鸞蜂

杜陽雜編吳明國有鸞蜂聲如鸞鳳而身被五色大者
重十餘斤為窠于深巖峻嶺間

魚虎

竹坡詩話江淮間有水禽號魚虎翠羽而紅首顏色可愛崔德符所謂翠裘錦帽初相識魚虎彎環掠岸飛是也

藏珠鳥

三輔黃圖有鳥如鳳名藏珠鳴翔則吐珠

吐光蛇

夷堅續志惠州有老蛇長數丈宋朝科舉年則夜吐異

光若光一團則主一人登科

封龍

夢溪筆談宋熙寧中王師南征軍仗數十船有小蛇登船或曰此彭蠡龍也來護軍仗耳船乘便風日數百里未嘗有波濤之恐有司以聞詔封龍順濟王

舞鼠

漢昭帝時燕有黃鼠銜其尾舞于王宮端門中王使吏飼以酒脯舞一日一夜不休

鶯嬌

唐詩宮鶯乍轉嬌

蝶媚

南方草木狀媚草上有蟲老蛻為蝶赤黃色女子藏之謂之蝶媚能致其夫憐愛又鰲魚雌常負雄于背即風濤不能解因號鰲媚

驢鼠

晉書宣城郡一物大如水牛灰色脚類象胸前尾上皆

白爪有力而遲鈍郭璞筮之曰此驢鼠也

鶴龜

象山志象山東攝潭產鶴龜其甲尺許喙如鸚鵡尾長八九寸鱗甲炯然

海鏡

越絕書海鏡廣人呼為膏藥盤盤殼相合以成形外圓而甲甚瑩潔肉如蚌胎中有紅鱗子如豆螯足皆具海鏡饑則鱗子出拾食鱗子飽則歸腹

海扇

霏雪錄海中有甲物如扇惟三月三日潮盡乃出名曰

海扇

避株鳥

師曠禽經有鳥名避株頸有彩囊張華注云此鳥出華
嶽天晴則出彩色作囊遇樹木則避之故名

食藥鹿

後漢書冉駹夷有食藥鹿鹿麋有胎者其腹中糞可以

療毒疾

畏日狸

齊東野語契丹國產大鼠曰毗狸形如犬而足短又名
北令邦以其肉一臠置之食物之鼎則立見糜爛性畏
日為隙光所射輒死體極肥契丹以為殊味穴地取之
以供國王之膳

喜日鷺

洞冥記每日出此鷺銜翅而舞故名又名舞日鷺

人手鮎

宋史乾道六年行都北關有鮎魚色黑腹下出人手于
兩旁各具五指

人言龜

洞冥記數過國獻能人言龜一頭長一尺二寸盛以青
玉匣廣一尺九寸匣上豁一孔以通氣

魚母

雜俎凡諸魚欲產鮎魚輒舐其腹而後能產世謂之衆

魚之生母

蜋奴

松陵集注瑣蛭似蜋有一小蜋在腹為出求食淮海人呼為蜋奴一說瑣蛭一名海鏡

丹毛鳧

洞冥記有升菰鴨赤色每止于芙蕖上不食五穀唯啞葉上垂露因名垂露鴨亦曰丹毛鳧

白鼻騮

駿馬也唐詩銀鞍白鼻騮

舒鳥

形似鳧也

跼鳶

唐詩天災畏跼鳶用馬援征蠻事

鳳膏

漢武帝得丹豹之髓白鳳之膏照于神壇大風不滅

魚骨

北史罽賓國蔥嶺山順天神祠前有魚脊骨骨有孔其中可通車馬出入觀此則海門志中八景之一有魚骨橋梁不我誣矣

虎威

草木子虎威如乙字長一寸在虎脇兩旁尾端亦有之能役偃鬼解衣

龍卵

昔有一卵浮于河大如人首下銳上圓體青白微具五

色又多鰲黑點漁者得之以手撼之中汨汨作水聲又甚重且氣煖而潤澤人曰龍卵也

獨足鶴

尚書故實漢武帝時有獻獨足鶴者東方朔曰此山海經所謂畢鵲也

九色龍

西王母駕九色斑龍

楚猿

唐詩愁深楚猿夜

漢燕

溽濕為巢聲多稍小者為漢燕紫胸聲輕小者為越燕
胸斑黑聲大者為胡燕

剛蟲

文選百卉具零剛蟲搏擊鷹隼之類也

寡鶴

古詩寡鶴羈雌飛且止

冷蛇

唐明皇詔南方取冷蛇長數尺白色而不傷人冷如冰
雪暑月玩之不復有煩熱

寒鵠

沈約郊居賦有天駒澤虞秋鷺寒鵠皆水鳥也

獺候猿鳴

埤雅猿鳴而獺候之故東哲發蒙記曰獺以猿為婦也

貉導獮出

埤雅獾貉同穴而異處獾之出穴以貉為導又曰貉似
狸善睡其營窟皆為曲穴以避雨暘亦以防患考工記
貉踰汶則死此言邦域殊氣各有所宜也南方異物志
貉不踰汶鸛鵒不踰濟狐不渡江而南橘不越江而北
區宇之內咫尺不同而況分之華夷限以山海魁詭倂
怪可勝言哉

鳥情

唐詩山光見鳥情又鳥情來往似留人

雀乳

雀交也唐詩雀乳青苔井

鵬息

大鵬以六月息言鵬之往來必歇住半年方可動也

狸羞

襍俎南中有獸名風狸如狙眉長好羞見人則低頭其溺能治風疾

鍛翮

鳥飛殘羽也文選鍛翮周數仞又鳥整羽毛曰刷羽

驚身

文選驚身蓬集矯翅雪飛言鶴之飛騰轉折如蓬之集雪之飛也

翻翰

鶴翔飛貌

哢吭

文選哢吭清渠言鴈舉首哢其音聲也

奔蜂

小蜂也莊子曰奔蜂不能化藿蠋藿蠋豆中大蟲也

俊鶻

唐詩俊鶻無聲過

齧桑

蟲形似天牛長角喜齧桑樹作孔入其中以藏身

撻木

江東謂蛺蝶為撻木

吮紅翻碧

吮紅藻翻碧蓮刷霧露棲雲煙此言水鳥遊戲之樂也
求涼違寒

皆言鴈也春則向北以求涼冬則向南以違寒古詩求
涼弱水湄違寒長沙渚弱水在北方長沙在南方

迎雨

古詩風隨迎雨燕

逐風

馬喜逆風見風則逐上風而去牛喜順風見風則逐下風而來故曰風馬牛一說牝牡相誘曰風

鯢鮪

國語魚禁鯢鮪鯢魚子鮪未成魚也

蹄噉

漢書馬蹄噉千注云噉口也言蹄與口共一千是馬二百匹也

啞喋

相如賦喑喋青藻注云鳧鴈聚食貌

踉蹌

雉行貌

蹠蹠

馬蹄馳逐貌

騰驤

杜瘦馬行此豈有意仍騰驤

款段

款猶緩也言馬之形段遲緩也

虺隤

國風卷耳我馬虺隤又我馬玄黃

啁哳

鳥聲繁細也楚辭鵲雞啁哳而悲鳴

酸嘶

鴈聲悲也君不見孤鴈關外發酸嘶

襍

鳬雛毛羽初生貌

蚶蜎

獸吐舌貌文選玄熊蚶蜎以齧齧

蝮螭

蛇行貌

跬階

鳥初飛貌

駢從

獸子也一歲曰犴三歲曰犴

麋鷄

麋鹿子鷄雉子

郭椒

郭椒丁櫟皆善牛名文選馬稱驊騮騊駼牛譽郭椒丁
櫟

商距

小蟲也莊子商距馳河必不勝其任矣

麕

衆馬馳走貌又駉駉羣獸行走貌

蜎

文選蜎蜎蜎蜎龍蟠屈貌

前逆前順

埤雅羊性前逆牛性前順故傳以為使堯牽一羊舜荷
箠而隨之不能前矣呂氏春秋今使烏獲從後曳牛之
尾尾絕而不從者逆也若指之桑條以貫其鼻則五尺

童子牽而周四海矣

求雌求牡

埤雅詩曰濟盈不濡軌雉鳴求其牡言雉宜交有時別有倫今反以雌求雄非特以雌求雄而又求牡焉以雌求雄淫也非特以雌求雄而又求牡焉者亂也按飛鳥曰雌雄走獸曰牝牡今雌雉以飛鳥而求及於走獸之牡者其淫亂當何如

翻翅

鳥飛動尾翹貌

蹲踖

獸蹲踖也

巽羽

易繫辭為雞羽蟲也故云巽羽

震鱗

易繫辭為龍鱗蟲之長也故云震鱗

性識歌舞

天山之神鳥名帝江其性能諳歌舞之妙

尾變紅黃

博物志孔雀尾多變色或紅或黃如雲霞人拍其尾則舞

釣鯉射鮒

鯉大魚鮒小魚也言臨河而釣鯉者見射小魚于井谷必小之文選雖復臨河而釣鯉無異于射鮒于井谷

絆驥檻猿

吳季重曰一旅之衆不足以揚名步武之間不足以騁跡今處此而求大功猶絆良驥之足而責以千里之任檻猿猴之勢而望其巧捷之能者也

蘭筋

相馬經一筋從玄中出者謂之蘭玄中者目上陷如井字是也蘭筋豎者千里之足也

竹耳

杜詩竹批雙耳峻

燕尾魮

魚有燕尾魮之目

貓頭鷹

此鳥八九月間自海外來身尾俱短毛羽褐色眼圓睛黃頭酷似貓頭兩旁有毛豎起似兩耳足爪似鷹故名貓頭鷹

山堂肆考卷二百三十八

欽定四庫全書

子部

山堂肆考卷二百

三十九
四十

詳校官中書臣閔思毅

主事臣祁韻士履勘

總校官降調編修臣倉聖脈

校對官中言臣

陸湘

謄錄監生臣

劉澹

欽定四庫全書

山堂肆考卷二百三十九

明彭大翼撰

補遺

字辨

毆毆

毆音嘔擊也毆音驅逐也又有韻音歐打也

庫庫

上庫藏下音舍姓也

寅寅

上下皆音夷上恭也又維也淮南子九州之外有八寅
八寅之外有八紘下為東方之辰又恭也

癩癩

上下皆音為上聲上腫旁出又音壘下辟也又晉慕容
魔

烏烏

殷氏書抄烏三寫而為烏虎三寫而成帝

亥豕

昔人因簡牘磨滅以陰為陶以魚為魯以亥為豕

鱣鱣

元陰幼達云初學講明未到至有讀鸛銜三鱣之鱣為
鱣蕭何主進之進為鱣桐馬則謂桐馬款乃則謂襖藹
襲舛承訛鮮克辨正又如撲滿須捷褻裂孟青窰數剛
卯桑鷺鐵獺魚丁虎乙鼠姑鴉舅一經三雅沆瀣鼯鼠
金僕姑玉連瑣等字不可殫述此皆前輩所常用而不

知者輒誦以為怪

示示

示即祇字示音是以事告人曰示視眎等从

裸裸

裸音貫祭名裸音療赤體也又如祖宗之祖字禮儀之禮字祠祭之祠字合祭之祫字禡祭之禡字道上祭之禘字封禪受禪之禪字禋于六宗之禋字社稷之社字禋身之禋字及祈禱字福祿字禎祥等字皆从裸旁如

祖縣之祖字襜如之襜字夾衣之袷字衣端正之裋字
單衣之禪字褫奪之褫字及襟裾字裋裋字袒裼等字
皆从裸旁餘可類推矣

友友

上無點是朋友之友下加點拔友跋等从

美美

上佳也下卽羔字

閒閒

閒暇也閑防也

養養

養音眷祭名養育也

修脩

修理也脩从肉束脩也

屈屈

屈穴也屈至也屈音田屈音界

旗旂

熊虎為旗交龍為旂爾雅有鈴為旂

母母

上父母之母下即無字

无无

无無字惟易經用无音既氣也

祆祆

祆音喧又音軒胡神祆音天反物為祆也

土土

土田土土音杜

燹燹

上野火音銑下大豕音乖又音塊

豕豕

豕音矢猪也豕音觸

佳佳

佳音加从圭佳音追鳥之總名

羨羨

羨音夷乃羨餘之羨羨音線乃歆羨之羨

本本

本根也本音叨進趨也

咀咀

咀去聲呪咀也咀音阻

望望

望仰望望朔望也

明明

明明亮也明聰明也

柘柘

柘音石宗廟藏主室柘音托衣柘肩也

褚褚

上人姓下主杆二音綿絮裝衣也

箕箕

上音基下音其豆莖一音基曲禮梁曰薌其

衄衄

上鼻出血又敗北也又挫也下刃傷也

曦曦

上赫曦日光也下月光也

矜矜

矜音欣入聲蠻布也相如賦矜蠻布寫矜音同上

祛祛

祛卻也祛袖也

易易

易音陽从易凡平聲者从此易凡仄聲者从此

扃扃

扃音賞戶耳也扃戶外閉也比上少一撇

臼臼

上音舅下音掬

龜龜

上音圭下乃龜茲國之龜音丘茲音慈

洛維

二字同漢以火德王故改洛為雒魏以土德王復為洛陽

薦荐

上音偕藉也下音薦再也

謫謫

上謫議下謫戍

員員

上音玄下音運人名唐詩人員半千是也

符符

二字同符堅因有草付應王之識故改竹為草

鄭鄭

唐明皇以鄭字類鄭故改鄭作莫

登登

上登科从尺下豆登从肉

鼓鼓

上鐘鼓之鼓下鼓舞之鼓

柰奈

上果名下奈何之奈

速速

速疾也速音迹

戾戾

上音隸从犬下音列

妹妹

上音昧姊妹也下音末架妻妹喜也

昧昧

上音昧目不明下音昧目不正

瞶瞶

上耳聾下目疾

公公

上音先入山長生下音軒輕舉也俗作仙

雋雋

上音剪鳥喉下肥肉也下與俊同

多多

上多少之多下與祇同論語多見其不知量也

夕夕

上朝夕之夕下音止後至也

豸豸

上與廌同下音穉凡獸皆从此

派派

上音沽水名下支派也

圮圮

上音仇从己書方命圮族之圮也下音怡从己乃圮橋之圮

帑帑

上音奴又音倘庫藏也下音初敝巾也

祗祗

上下皆音支又皆音奇上詩祗自底兮下詩祗攪我心

祗祗

上下皆音支一出司馬遷傳一出竇嬰傳

祇祇

上下亦皆音支一出鄒陽傳一出玉篇

梳梳

梳凶年也梳果蓏不熟也

耳耳

上耳目之耳下與仍同雲孫之子曰耳孫

紙紙

上音低絲滓也下紙札之紙

闌闌

上音田詩振旅闌闌下音頃入聲易闌其無人

額額

上頭額下牌額

帔帔

佛書帔帔則巾小不分擗槐則才木不辯帔恐也

壺壺

上音胡下音細晉卞壺

煦煦

上下俱音許又去聲煦和煦又烝也溫也煦吹也又氣以溫之也唐魏鄭公傳護民之勞煦之若子

蒟蒻

上音居上聲木實可為醬其葉可合檳榔食之或作枸下音據去聲竹名又織具

角角

上音覺下音鹿鳥味骨也邵氏後錄淳化中崔偓佺有
字學判國子監太宗問曰四皓中一人姓角里或云用
上加一撇又云上加一點果何音偓佺曰臣聞刀下用
為椎音兩點下用為鹿音用上一撇一點俱不成字

羈羈

上羈旅下馬絡

𩚑𩚑

上音休去聲以鼻攬氣也亦作嗅下音農去聲又平聲

多鼻涕又鼻疾也

拆折

上音策下舌浙二音

袒袒

袒音豆祭福也袒音豎衣也

奇奇

上音筭不偶也下音祁異也

遽遽

上音渠蘧條之蘧下音渠麥也

匕匕

上音彼匕首也下與化同

對對

對古對字漢文帝以言多非誠故去口从土

皐罪

皐古罪字秦始皇以皐字似皇故改作罪

豐豐

上音風大也多也盛也登也从二丰下音李禮器也

澧澧

上音風水名下音李水出衡山因為州名

敷敷

上音揚對敷也下音易改也

剗俌

上挿刀也亦作鐔下與剗同蒯通說范陽令曰慈父孝子所以不敢俌刃于公之腹者一作置

鄠嫗

鄠杜右扶風縣名音戶嫗美容貌也音同上

滴滴

上音商水名下音的

錫錫

上音陽馬飾也毛詩鉤膺鏤錫下音昔

邵邵

上年高德邵之邵下姓也

却却

上卻同下音隙

答答

上報答之答下小豆也亦音答

束束

上約束也下音次

刺刺

上束字關口音辣下不關口乃刺史之刺投刺之刺亦

同一音戚

羹羹

上音庚五味和為羹下音郎春秋傳楚有陳蔡不羹而
叛棄疾不羹城名

苗苗

上音荻草名下禾也

晟晟

上音成从日下音盛从日唐李晟

窳窳

上音與嬾也史記咎窳偷生懶人不能自起如瓜瓠在地不能自立也下亦音與器中空也舜陶河濱器不苦窳

聶聶

上音避下音戲聶聶作力貌

咎咎

咎音子口毀今作咎咎見上

陝陝

上夾从二人音匣隘陝不廣也下陝从二入音閃陝西也

列列

上寒也下水清潔也

岐岐

上山名下麥秀兩岐及岐路之岐

凌凌

上冰凌下侵凌又水名

吳吳

上姓也下音化譁也

須須

上音胥人姓也下音誨滌面也又面肥貌一說上須史
之須下昧會二音

場場

上音陽玉名下根上聲珪尺有二寸執之以祀宗廟

吉吉

上善也吉祥之吉下音腔土吉

壬壬

上十幹名下音挺善也又成也驗也證也

逢逢

上音旁姓也下音縫遇也

四四

上數也下網同

系系

上緒也音係下細絲也音密

瑤瑤

上瓊玉也下古寶字

窠窠

上音審詳也熟究也下音彩窠窠也从瓜

惕惕

上音商禮玉藻形容惕惕注云惕惕直而且疾也下音

剔怵惕也憂也懼也

惕惕

上音式日無光也下音同急視也韓愈詩雷電生睽睽
睽音閃

邛邛

上音弼輔信也下音背國名一曰商邑

矚矚

上視之甚也音祝下視也覩也音同上又有矚字照也

嫗姥

上音豫老婦之稱下音母老母也

冢冢

上山頂曰冢又六典天官冢宰下音蒙覆也

皙皙

皙星光也音至國風明星皙皙皙白色音息

祭祭

祭祀也享也祭國名音債魯祭仲

痠瘦

因以饑寒死曰痠漢宣帝詔痠死獄中音與瘦羸也瘠也

俳俳

上音排俳優也下徘徊也

普普

篆文云普與普相似並下曰為普並下白為普郭知玄曰白頭藝苑不知普普之分青衿小生焉訾商商之別

普音浦普卽替字音刺商音嫡凡果蒂獸蹄皆曰商商卽宮商與商賈之商訾音辯

厝厝

上安厝下音夕

斂斂

上收也下音酣欲也

帛帛

上下俱音裙可通用

朕朕

上朕躬我也下音糾朕兆

技技

上音技能也下卽枚字

跌跌

上音敷跣跌大坐也下音羣失躡也

讐讐

上古愆字下音僞

乾乾

上乾坤下音干

苜苜

上音目苜宿草也下音末目不正也

搏搏

上音團下音博

博博

上音團憂貌下音剥从十从甫

縛縛

上音絹下音絳

睢睢

上音隳又音雖水名又睢寧地名下睢鳩之睢又睢陽
郡

賣賣

上買賣从四下音育从四

遲遲

上緩也下音治待也

孟孟

上音于下音干盤器也

丐丐

上音蓋下音免不見也

罷罷

上罷事下罷軟

剋剋

上殺也下招尅

戍戌

上音恤下音恕

趨趨

上音取平聲走也下音池久也

卅卅

上音拱金玉未成器者下音慣又音綰卅角童子

彊疆

上强弱之强下封疆之疆从土

嘗嘗

上曾也下食也

職馘

上下竝音國獻耳則从耳獻首則从首皆俘獲者

袷袷

上音甲又音劫衣無絮也下合祭名

埧埧

上音具堤塘也下音霸

榻榻

上音塔下音萱人姓又地名

唇脣

上音珍驚也下口脣

瞑瞑

上夕也下閉目

夏夏

上音虔與夏字相類少一撥筆下作又今揚州漕河東岸乃夏國公墓行人訛為夏國公

踈踈

上音疏从正从束下音迹从足从束

韎韎

上音妹染赤韋也下音末

韎韎

韎見補遺衣飾韎堅貌荀子犀兕以為甲韎如金石上

下俱音夾

船舡

上音椽舟也下音腔

市市

上音侍街市也下音肺緩也又音紼

彤彤

上音融从月下音同朱弓也

飡餐

上音孫夕鋪也下與飡同熟食也

擣擣

上惡木下擣捕

眴眴

上下俱音軫上目有所限而止又安重貌左傳憾而能眴者鮮矣下告也聽也

碩臚

上下俱音質上柱下石又音至下捍刀箭之藥

疋疋

上音雅正也故字上畫直疋音踈足也故上畫勾曲俗作布疋字

曰曰

上子曰之曰下音冒

楬楬

上下俱音菊上禹治水山行則楬下戟持也又土舉

穎穎穎

穎古迴切篋名穎余頃切禾秀也穎余頃切水名

邛邛邛

邛音昂我也邛音窮邛𤑔也邛古仰字

灸灸灸

灸音灸灸音九灸音焦

西西西

西音栖方向也西音迓覆也西音罅

眇盼盼

吾子行謂宋儒不識顧眄字皆讀為美目盼兮之盼又不識盼字而寫使民盼盼然之盼又不識此盼字而讀為盼今詳之目从丐者音湏目从分者音攀目从兮者音異按子行姓吾名衍字子行元大宋人嘗作閒居錄其大父為宋太學生因家錢唐

采采采

采音彩風采之采也凡彩采采採之類从采音辨辨別也凡釋審悉番之類从采音遂

析析析

析音策析音托又音息析音舌又音浙

芄芄芄

芄音求荒遠地芄音蓬草盛也芄音交藥名

簞簞簞

簞音店席也簞竹簞也簞音丹

場場場

場音長場圃也場音傷耕壟也場音亦疆場也

裛裛裛裛

裛音培聚也裛音又裛音包與裛同裛與袖同

孽孽孽孽

孽庶孽孽妖孽孽麴孽孽萌孽木既伐而又生孽也又有孽音百俗作孽

朦朦朦朦

朦音蒙朦朧也从月矇日未明也朦大也从肉關西凡大謂之朦矇目有童子而無見者詩矇矇是也

盱盱盱

盱音吁日始出貌盱音虛舉目也又盱眙縣名盱音幹
日晚也春秋傳日盱君勞盱音幹目多白也

几凡儿几

几音已凡音煩儿音人几市朱切鳥羽也

汨汨汨汨

汨从日音密湖廣有汨羅江汨音聿从曰水流也汨淚
也汨音計及也

每毒毒毒毒

每音每草盛也毒音藹人名卽始皇假父嫪毐也毒音獨害也毒音攜姓名毒音育

月月月月月

第一字日月之月三畫皆不連第二字骨肉之月肺肝等字从三畫皆連第三字音舟勝朝前等字从第四字音丹凡青字等从第五字音帽象形

繆繆繆繆

繆字有四音一音穆一音妙一音綢繆之繆一音紕繆之繆穆音則為諡如秦魯皆諡繆公關雲長諡繆侯是也妙音則為姓如東漢有繆彤音有繆播是也綢繆則為事情紕繆則為背戾

鄼鄼鄼鄼

鄼字有四音一子肝切為贊一才何切為醪一祖管切為纂一祖丸切為鑕今因蕭何之封鄼侯讀之者各執已見以爭是非殊不知四音皆是惟醪字者縣屬沛國

蕭何初封之邑是也贊字者縣屬南陽蕭何子孫所封之邑是也二音可加于蕭何及蕭何之子孫餘恐非宜究而論之又惟讀醴字為尤當

數數數數數

一音所上聲計也又責也一音去聲算數也一音朔頻也屢也一音促密也細也孟子所謂數罟不入洿池一音夙速也

差差差差差

一音釵差使也一音雌參差不齊也一音磋浙也一音
瘥病瘳也一差錯之差又雪水名一音劖一音匣一音
撒一音浙一音殺一作震電貌一作雨聲一作衆言

山陰縣志
卷二百三十九

欽定四庫全書

山堂肆考卷二百四十

補遺

雙字

調調刀刀

莊子獨不見之調調之刀刀乎注云皆風聲一曰樹木
為風搖動之形狀

清清冷冷

宋玉賦清清冷冷愈病析醒注云清清冷冷風清涼之貌

瀟瀟

風雨聲

嫋嫋

風搖木貌楚辭嫋嫋兮秋風過

眩眩

雷聲

落落

王建詩今年思家客裏愁雨聲落落落屋簷頭

徊徊

唐于鄴孤雲詩徊徊不可住漠漠又東還

片片

鄭準雲詩片片飛來靜可間

斜斜

山谷春雪詩夜聽疎疎還密密曉看整整復斜斜

蓬蓬

莊子風謂蛇曰予蓬蓬然起於北海而入於南海也折
大木蜚大屋者惟我能也

織織

東坡雪詩昨夜織織變玉英

藐藐

小雅藐藐昊天注云藐藐高遠貌

煌煌

煌煌星大明貌國風明星煌煌

蒼蒼

莊子蒼蒼者其正色耶

亭亭

月明貌

湔湔

湔湔澹澹白雲行貌

綏綏

霜白貌又霜雪白皚皚

英英

雲輕明之貌小雅英英白雲又文選鱗鱗夕雲起楚辭
雲霏霏其承宇

朏朏

日月始出光明未盛曰朏朏

冥冥

雨暗貌

顯顯

天白氣貌楚辭天白顥顥

翳翳

日漸落而陰貌

鈐鈐

雷霆餘聲又雷聲曰填填雷將出而未震之聲曰虺虺

晬晬

日落貌古詩晬晬白日忽西頽

巖巖

霧慘烈貌文選嚴嚴苦霧

炘炘

熱氣貌文選垂炎光之炘炘

蟲蟲

蟲蟲熱氣也大雅蘊隆蟲蟲

泣泣

露光盈滿也文選泣泣露盈條

稜稜

霜雪嚴寒之貌文選競稜稜之霜雪

黠黠

雲黑貌文選黠黠重雲

湛湛

露盛貌

漣漣

雪盛貌小雅雨雪漣漣

砢砢

川深廣貌

鑿鑿

石巉巖貌唐風白石鑿鑿又白石粼粼水清石見之貌

湔湔

水涌滿貌

礧礧

口相擊聲

斥斥

廣大貌

泱泱

水深廣貌小雅維水泱泱

灋灋

波聲也

磕磕

水石聲楚辭涌湍聲之磕磕

嶸嶸

言高山竦峭嶙嶙然也

漉漉

水白光貌

硿硿

山深貌相如賦深山硿硿

矗矗

漢書崇山矗矗

漉漉

皆水流貌

汗汗汨汨

皆水廣大無際之貌

潏潏

水廣遠貌

蔣蔣

水激山石之聲

訐訐

大雅川澤訏訏注云大也

湑湑

水流貌

蒞蒞

水聲下瀨也

滴滴

水湧出也

泫泫汨汨

波騰涌急之貌

隄隄隄隄

山之竅貌

漾漾

水遠去貌

活活

水流貌

汭汭

荀子曰汭汭如河海水多貌

昀昀

鑿辟貌小雅昀昀原隰

錚錚佼佼

漢光武時徐宣樊崇肉袒來降上曰卿所謂鐵中錚錚庸中佼佼者也說文錚錚金也鐵中錚錚言微有剛利也佼佼貌佼佼者比之凡庸之人稍為勝也

渝渝訛訛

小雅滄滄訛訛亦孔之哀滄滄相和也訛訛相訛也言
小人同而不和也

仡仡

勇貌周書泰誓仡仡勇夫

樂樂

詩檜風棘人樂樂棘急也樂樂瘠貌

𪔐𪔐啞啞

易震卦震來𪔐𪔐笑言啞啞注云𪔐𪔐恐懼驚顧之貌

啞啞言笑和適之意言人處震而不敢自寧則能致福而不失其所主之重

睢睢盱盱

老子曰而睢睢而盱盱而誰與居注云睢盱者矜持而不自在之貌誰與居者言其物我未忘嘗若與人同居也

脰脰

漢楊惲傳脰脰者未必全脰脰直貌

悽悽

恭謹貌猶勤勤也

詒詒

墨子書君必有弗弗之臣上必有詒詒之下

𠵽𠵽

市人聲

察察

老子曰其政悶悶其民醇醇其政察察其民缺缺注云
缺缺不足也

鞅鞅

韓信傳居常鞅鞅不滿足也

容容

隨衆上下也左雄傳白璧不可為容容多厚福

汶汶

猶昏暗也

于于

莊子曰其卧徐徐其覺于于注云徐徐安也于于自得

之貌

納納

廣大包容貌杜詩納納乾坤大

鰓鰓

漢書鰓鰓常恐蘇林曰讀如慎而無禮則憇之憇懼貌也
斷斷

辯爭貌又忿疾之意劉向傳朝臣斷斷不可光祿勲光
祿勲指周堪也

祇祇

書庸庸祇祇威威注云用其所當用敬其所當敬威其所當威也

彌彌

應劭曰彌彌猶稍稍也謂罪過滋甚

慙慙

憂懼貌楚辭悼來者之慙慙

譏譏

讒言貌楚辭讒言譏譏

種種

左昭三年齊景公田于莒盧蒲嫫見泣且請曰余髮如此種種余奚能為公曰吾告二子歸而告之子尾欲復之子雅不可曰彼其髮短而心甚長其或寢處我矣按嫫慶封之黨襄二十八年放之於境今因公田獵故來見求復也

俞俞

安樂之貌

卒卒

司馬子長曰相見日淺卒卒無須臾之間卒卒促遽意間隙也

欸欸

子長曰僕竊不自料其卑賤見主上慘愴怛悼誠欲効其欸欸之愚欸欸忠實貌

沾沾

竇嬰傳魏嬰沾沾自喜沾沾輕薄也

搯搯

子貢過漢陰見一丈人方將鑿隧而入井抱甕而出灌搯搯然用力甚多而見功甚寡搯搯用力貌

雕雕

章明貌荀子雕雕焉縣貴爵重賞于其前

墨墨

田蚡傳墨墨不得意

姁姁

韓信傳言語姁姁姁姁和好貌

籍籍

誼晤之意師古曰猶紛紛也

言言

禮玉藻君子之飲酒也受一爵而色洒如也二爵而言
言斯禮已三爵而油油以退言言與閤閤同意氣和悅
之貌已止也油油謹厚自得之貌

纍纍

玉藻喪容纍纍色容顛顛視容瞿瞿梅梅言容繭繭戎
容暨暨言容詒詒色容厲肅視容清明按繭繭已上居
喪之容清明已上軍旅之容

佻佻

輕薄不柰勞苦之貌小雅佻佻公子

愬愬

易曰履虎尾愬愬終吉愬愬戒懼之意

負負

漢張步為齊王光武遣耿介攻之步大敗蘇茂來勅讓步
步曰負負無可言者尋斬茂降負負猶言負罪負罪也

騷騷

禮檀弓喪事欲其縱縱爾吉事欲其折折爾故喪事雖
遽不陵節吉事雖止不怠故騷騷爾則野鼎鼎爾則小
人君子蓋猶爾縱縱急于趨事之貌折折從容中禮
之貌喪事雖急遽不可陵獵其次第吉事雖有立而持

事之時不可失於怠惰若騷騷而太疾則鄙野矣鼎鼎而太野則小人之為矣猶猶而得緩急之中君子行禮之道也

鉗鉗

家語哀公請問取人之法孔子對曰事任于官無取捷捷無取鉗鉗無取噉噉捷捷貪也鉗鉗亂也噉噉誕也故弓調而後求勁焉馬服而後求良焉士必慤而後求智能焉不慤而多能譬之豺狼不可邇

刺刺

韓文公送殷侗使回鵬序今人適百里出門惘惘有離
別可憐之色持被入直三省丁寧顧婢子語刺刺不能休
憤憤

自昏之貌莊子彼又惡能憤憤然為世俗禮以觀衆人
之直哉觀示也

斤斤

周頌自彼成康奄有四方斤斤其明斤斤言成康之德

明著如此也

瞿瞿

驚懼貌

佻佻

伯成子謂禹曰夫子闔行耶無落吾事佻佻乎耕而不顧

脉脉

文選盈盈一水間脉脉不得語脉脉相視貌

隆隆

文選炎炎者滅隆隆者絕

嘖嘖

史云左右見之皆嘖嘖嗟賞嘖嘖齒作聲也

忼忼

楚詞思比干之忼忼兮忠直貌

裔裔

美女行貌

踰踰

目媚貌

廩廩

循吏傳廩廩然庶幾德讓君子之遺風師古曰廩廩言有風采也

娥娥

美女貌文選娥娥紅粉粧纖纖出素手

悵悵

陳蕃傳天之於漢悵悵不已悵悵猶眷眷也

姍姍

行也漢書姍姍其來遲

恤恤

憂患無已之貌

遽遽

莊子俄然覺則遽遽然周也遽遽僵直之貌

咄咄

驚怪聲一曰咄嗟語也

搖搖

心不定之貌

毳毳

謹厚之意

盈盈

文選盈盈樓上女盈盈不得志也

芸芸

老子曰夫物芸芸各復歸其根芸芸猶紛紛也

數數

莊子曰彼其於世未數數然也言宋榮子彼既以本心為重外物為輕則豈肯數數然以世俗為事數數猶汲汲也

竊竊

莊子庚桑楚篇庚桑子曰今以畏壘之細民而竊竊焉欲俎豆予于賢人之間我其杓之人耶竊竊小見之貌杓小器也

儻儻

莊子曰宋元君將畫圖有一史後至者儻儻然不趨受揖不立儻儻猶澶漫舒遲自得之貌

哨哨

揚子曰非伏非堯禮義哨哨聖人不取也哨哨多言貌

額額

虞書無若丹朱傲惟慢遊是好傲虐是作罔晝夜額額注云額額不休息之貌

恥恥

漢書情思恥恥

岑岑

痺悶之意

悚悚惴惴

皆恐懼貌文選魂悚悚而驚形心惴惴而發悸

洩洩彤彤

皆和樂貌

忽忽

神思不安樂貌

匆匆

說文匆者州里所建之旗象其柄及三游之形所以趣民事也故匆遽者稱匆匆

渠渠

詩秦風於我乎夏屋渠渠夏大也渠渠深廣貌

殖殖

小雅殖殖其庭有覺其楹噲噲其正噦噦其冥君子攸
寧殖殖平正也庭宮寢之前庭也噲噲猶快快正向明
之處也噦噦深廣貌

業業輻輳

文選反宇業業飛檐輻輳輻輳高貌

淒淒肅肅

古詩淒淒含露臺肅肅含風館

淠淠

小雅其旂淠淠鸞聲嘒嘒淠淠旂動貌嘒嘒鸞聲也

駢駢

弓調和貌小雅駢駢角弓

鑣鑣

衛風朱幘鑣鑣幘飾也鑣者馬銜外鐵人君以朱纏之也鑣盛貌

濺濺

衛風施罝濺濺罝魚罟也濺濺罟入水聲

鐙鐙

小雅八鸞。𨔵𨔵鈴在鑣。曰鸞馬兩旁各一四馬故八也。
𨔵𨔵聲也與鐙同。

檻檻

車行聲也。王風大車。檻檻。

欽欽

鐘聲也。小雅鼓鐘。欽欽。

逸逸

小雅舉疇逸逸舉所奠之疇爵也逸逸往來有序也

粲粲

衣服鮮盛貌

戔戔

委積貌易束帛戔戔

粉粉

子虛賦粉粉袞袞衣整齊貌

披披

衣長貌楚辭靈衣兮披披

委委佗佗

鄘風委委佗佗如山如河委佗雍容自得之貌

苾苾芬芬

苾苾香也小雅苾苾芬芬

岳岳

衆木之植也

田田

蓮葉浮貌

揭揭

衛風蒹葭揭揭長貌

芄芄

鄘風我行其野芄芄其麥芄芄麥盛長貌

莽莽

草木茂盛貌

蓑蓑

文選花蕊蓑蓑蓑蓑下垂貌

杞杞

葉盛貌

梢梢

樹枝勁堅無葉之貌

肺肺

陳風東門之楊其葉牂牂又其葉肺肺牂牂盛貌肺肺猶牂牂也

翹翹

周南翹翹錯薪翹翹木秀起貌

涓涓

唐風有杕之杜其葉涓涓杕特也涓涓葉盛貌

磴磴

漢書美芳兮磴磴謂崇積也

驕驕

齊風維莠驕驕驕驕張王之意

蓼蓼

小雅蓼蓼者莪蓼蓼長大貌莪美草也

煌煌扈扈

花葉鮮明貌

郁郁菲菲

花香美也

纂纂

棗花盛貌文選棗下纂纂朱實離離纂聚也與攢同離

離垂也

馮馮

馮馮盛滿也桂花馮馮

泄泄

邛風雄雉于飛泄泄其羽泄泄飛之緩也

啞啞

鴉聲也

縹縹

楚辭鳳縹縹其高逝

翺翺

大雅鳳凰于飛翺翺其羽翺翺羽聲

軒軒

鳥飛貌

裔裔

楚辭靚翔鸞之裔裔裔裔飛貌

跼跼

左昭二十五年童謡曰鸛鵒跕跕公在乾侯跕跕跳行貌

剝剝

文選如鳥斯企剝剝岐岐按剝剝初起也岐岐飛行貌又將行貌

喑喑

爾雅竹鷹喑喑宵鷹嘖嘖

嚶嚶

小雅鳥鳴嚶嚶嚶鳥聲和也

甄甄

小鳥飛貌

奔奔

鄘風鵲之奔奔鵲之彊彊奔奔彊彊言居有常匹飛則相隨之貌

趯趯

周南嚶嚶草蟲趯趯阜螽嚶嚶聲也趯趯跳貌

栩栩

蝶飛貌

楚楚

曹風蜉蝣之羽衣裳楚楚楚楚鮮明貌

嘒嘒

蟬聲也小雅鳴蜩嘒嘒

營營

小雅營營青蠅言往來飛聲亂人聽也

呦呦

小雅呦呦鹿鳴言聲和也又麇鹿麇麇言衆多也又儻
儻俟俟言趣則儻儻行則俟俟也

甡甡

衆多並行貌小雅甡甡其鹿

伎伎

舒也宜疾而舒留其羣也小雅鹿斯之奔維足伎伎

芟芟

唐張籍詩鹿角芟芟尾促促

蕭蕭

閒暇貌小雅蕭蕭馬鳴又魯頌駟駟牡馬腹幹肥張貌
皎皎

潔白也小雅皎皎白駒

駢駢

行馬不止之貌小雅四牡駢駢

漣漣

獸毛肥潤貌

爰爰

王風有兔爰爰雉離于羅爰爰緩意言兔以性緩而得脫難以耿介而反離于羅

綏綏

獨行求匹之貌衛風有狐綏綏

嶽嶽

狐相隨貌楚辭狐狸兮嶽嶽又五鹿嶽嶽長角貌

狺狺

犬爭吠之聲楚辭猛獸狺狺而迎吠

澼澼

小雅爾羊來思其角澼澼澼澼和也羊以善觸為患

濕濕


小雅爾牛來思其耳濕濕濕濕潤澤貌牛病則耳燥

嶮嶮峨峨

言獸之頭角高也

脈脈𦏧𦏧

皆猛獸怒視貌



山堂肆考卷二百四十